

## இலங்கை தேசிய திரைப்படக் கூட்டுத்தாபனம் - 2014

இலங்கை தேசிய திரைப்படக் கூட்டுத்தாபனத்தின் 2014 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக் கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) பிரிவு மற்றும் 1971 இன் 47 ஆம் இலக்க தேசிய திரைப்படக் கூட்டுத்தாபன அதிகாரச்சட்டத்தின் 31(1) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையில் உள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் கூட்டுத்தாபனத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

### 1.2 நிதிக் கூற்றுக்கள் தொடர்பாக முகாமைத்துவத்தின் பொறுப்பு

இந்நிதிக் கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக் கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

உயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு (ISSAI 1000-1810) அமைய இலங்கை கணக்காய்வு நியமங்களுக்கு இணங்க மேற்கொள்ளப்பட்ட கணக்காய்வினை அடிப்படையில் இந்நிதிக் கூற்றுக்களின் மீது அபிப்பிராயம் தெரிவிப்பது எனது பொறுப்பாகும்.

### 1.4 மறுப்பு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் விளைவாக நிதி நிலைமைக்கூற்று விரிவான வருமானக்கூற்று, உரிமை மூலதனத்தில் மாற்றங்கள் கூற்று மற்றும் காசுப்பாய்ச்சல் கூற்று என்பவற்றில் அறிக்கையிடப்பட்ட அல்லது அறிக்கையிடப்படாத விடயங்கள் தோற்றுவிக்கும் மூலாதாரங்கள் தொடர்பாகவும் ஏதும் செம்மையாக்கல்கள் அவசியமானவையாகக் காணப்படுமா என்பதனை தீர்மானிக்க என்னால் முடியாதுள்ளேன்.

## 2 நிதிக் கூற்றுக்கள்

### 2.1 மறுப்பு அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட முக்கியமான விடயங்களின் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்கு போதுமான மற்றும் பொருத்தமான கணக்காய்வுச் சான்றுகளை நான் பெற்றுக்கொள்ள முடியாதுள்ளேன். அதற்கிணங்க இந்நிதிக் கூற்றுக்கள் மீது நான் அபிப்பிராயம் ஒன்றினைத் தெரிவிக்கவில்லை.

### 2.2 நிதிக் கூற்றுக்கள் மீதான கருத்துரைகள்

#### 2.2.1 இலங்கை கணக்கீட்டு நியமங்கள்

(அ) இலங்கை கணக்கீட்டு நியம இலக்கம் 08 இன் பிரகாரம் உரிமை மூலதனத்தில் மாற்றங்கள் கூற்றில் முன்னைய ஆண்டுகளுக்குரிய மேற்கொள்ளப்பட்ட தவறுகளை சரிசெய்வதற்காக ஒப்பீட்டு ரீதியான தகவல்கள் மாற்றங்களாக நிதிக் கூற்றுக்களில்

வெளிப்படுத்தப்பட வேண்டிய போதிலும், முன்னைய ஆண்டிற்குரித்தாக மேற்கொள்ளப்பட்டிருந்த ரூபா 4,596,068 ஆன சீராக்கங்கள் அவ்வாறு வெளிப்படுத்தப்பட்டிருக்கவில்லை.

- (ஆ) இலங்கை கணக்கீட்டு நியம இலக்கம் 16 இன் பிரகாரம் முழுமையாக பெறுமானத்தேய்வு செய்யப்பட்ட எனினும் தற்போது செயற்பாட்டு நடவடிக்கைகளுக்காக பயன்படுத்தப்படும் சொத்துக்கள் தொடர்பான விபரங்கள் நிதிக்கூற்றுக்களில் வெளிப்படுத்தப்பட வேண்டிய போதிலும், அதன் பிரகாரம் நடவடிக்கை எடுக்கப்பட்டிருக்கவில்லை. அவ்வாறே மீளாய்வாண்டின் நவம்பர் மாதத்தில் கொள்வனவு செய்யப்பட்டிருந்த மோட்டார் வண்டிக்காக மோட்டார் வண்டி கொள்வனவு செய்யப்பட்ட திகதியைக் கருத்திற் கொள்ளாமல் முழு ஆண்டிற்காகவும் பெறுமானத்தேய்வு செய்த காரணத்தினால் ஆண்டின் பெறுமானத்தேய்வுச் செலவினம் ரூபா 1,638,070 தொகை கூடுதலாக நிதிக்கூற்றுக்களில் காண்பிக்கப்பட்டிருந்தது.
- (இ) இலங்கை கணக்கீட்டு நியம இலக்கம் 19 இன் பிரகாரம் பணிக்கொடை கணிப்பீடு மேற்கொள்ளப்பட்டிருக்கவில்லை.
- (ஈ) இலங்கை கணக்கீட்டு நியம இலக்கம் 40 இன் பிரகாரம் முதலீட்டுச் சொத்துக்கள் இனங்காணப்பட்டு அது தொடர்பாக நிதிக்கூற்றுக்களில் வெளிப்படுத்தப்பட்டிருக்கவில்லை.

## 2.2.2 கணக்கீட்டுக் கொள்கைகள்

கூட்டுத்தாபனத்தின் இருப்புக் கிரயம் அல்லது தேறிய நிகர பெறுமதி என்ற இரண்டில் குறைந்த பெறுமதிக்கு மதிப்பீடு செய்யப்பட்டு நிதிக்கூற்றுக்களில் காண்பிக்கப்பட்டுள்ளதாக வெளிப்படுத்தப்பட்டிருந்த போதிலும், பாவனைக்கு எடுக்க முடியாத இருப்புக்களின் பெறுமதி குறைவிற்காக செய்யப்பட்ட ஏற்பாடு மேற்கொள்ளப்பட்ட அடிப்படை நிதிக்கூற்றுக்களில் வெளிப்படுத்தப்பட்டிருக்கவில்லை.

## 2.2.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) கணக்கீட்டு முறைமையில் காணப்பட்ட பலவீனங்கள் காரணமாக 04 விடயங்களுக்குரிய நிதிக்கூற்றுக்களில் காண்பிக்கப்பட்ட மீதிகள் மற்றும் பேரேட்டுக் கணக்கின் பிரகாரமான மீதிகளுக்கிடையே ரூபா 92,359,122 ஆன வேறுபாடொன்று அவதானிக்கப்பட்டமையால் நிதிக்கூற்றுக்களின் சரியானதன்மை மற்றும் சம்பந்தத்தல் என்பவற்றை கணக்காய்வின் போது உறுதிப்படுத்துவது சிக்கலானதாக இருந்தன.
- (ஆ) விபத்திற்குட்பட்டமையால் நிறுத்திவைக்கப்பட்ட நிலையில் இருந்த வாகன மொன்றிற்காக காப்புறுதி இழப்பீட்டு பெறுவனவுகள் மற்றும் அதற்கான குத்தகைப் பொறுப்பினை தீர்வுசெய்தல் தொடர்பாக கணக்கு வைக்கும் போது ஏற்பட்ட பிழைகள் காரணமாக வாகனங்கள் அகற்றல் இலாபம் ரூபா 127,655 தொகை கூடுதலாக காண்பிக்கப்பட்டிருந்ததுடன், காசுப் பாய்ச்சல் கூற்றில் காப்புறுதி இழப்பீடாக ரூபா 763,596 தொகை கூடுதலாக காண்பிக்கப்பட்டிருந்தது.
- (இ) பேரேட்டுக் கணக்கின் பிரகாரம் நானாவித கடன்கொடுத்தோர் கட்டுப்பாட்டுக் கணக்கின் செலவு மீதி ரூபா 815,777 தொகையாக இருந்த போதிலும், பட்டோலையின் பிரகாரமான மீதி ரூபா 1,518,910 தொகை நானாவித கடன்கொடுத்தோராக நிதிக்கூற்றுக்களில் காண்பிக்கப்பட்டிருந்தது.
- (ஈ) நிதிக்கூற்றுக்களில் மீளாய்வாண்டின் திசெம்பர் 31 இல் உள்ளவாறு கலைக்கூடத்தில் முடிவுறாத மூலதனச் செயற்பாடுகளாக ரூபா 13,084,258 தொகை

காண்பிக்கப்பட்டிருந்த போதிலும், இப்பெறுமதியில் உள்ளடக்கப்பட்ட தற்போது பூர்த்தி செய்யப்பட்ட செயற்பாடுகள் இனங்காணப்பட்டு சொத்துக் கணக்குகளுக்கு கணக்கீடு செய்வதற்கு நடவடிக்கை எடுக்கப்பட்டிருக்கவில்லை.

- (உ) 2011 ஆம் ஆண்டின் போது உடைத்து அகற்றப்பட்டிருந்த ரூபா 6,080,387 கிரயத்திலான தற்காலிக கட்டிடமொன்றின் பெறுமதியையும் உரிய பெறுமானத்தேய்வு பெறுமதியையும் கணக்குகளிலிருந்தும் பதிவேடுகளிலிருந்தும் அகற்றுவதற்கு நடவடிக்கை எடுக்கப்பட்டிருக்கவில்லை.
- (ஊ) சினிமா திரையரங்குகளை நவீனமயப்படுத்துவதற்காக கடன் அடிப்படையில் வழங்கப்பட்ட ரூபா 1,355,007 இயந்திரமொன்று கடன் மீளச்செலுத்தமையால் மீளப்பெற்றுக்கொள்ளப்பட்டிருந்தது. எவ்வாறாயினும் அந்த உபகரணங்களின் பெறுமதி சினிமா திரையரங்கு கடன்பட்டோரிடமிருந்து கழிக்கப்பட்டு இருப்பில் உள்ளடக்கப்பட்டிருக்கவில்லை.

#### 2.2.4 இணக்கம் செய்யப்படாத கட்டுப்பாட்டுக் கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) பேரேட்டின் பிரகாரம் திரைப்பட வாடகை கடன்பட்டோர் மற்றும் திரைப்பட வாடகை கடன்பட்டோர் கணக்குகளின் மீதிகள் மற்றும் கணக்காய்விற்கு சமர்ப்பிக்கப்பட்ட பட்டோலைகளுக்கிடையே ரூபா 25,839,838 ஆன வேறுபாடொன்று அவதானிக்கப்பட்டது.
- (ஆ) திணைக்களங்களுக்கிடையே கொடுக்கல் வாங்கல்களை பதிவு செய்யும் நடைமுறைக் கணக்கில் மீளாய்வாண்டின் இறுதியில் காணப்பட்ட செலவு மீதி ரூபா 28,801,861 ஆக இருந்தது. எவ்வாறாயினும் அதனோடொத்த பராமரித்துச் செல்லப்படும் திரைப்படங்களை விநியோகிக்கும் சபைக் கணக்கில் அத்திகதியில் காணப்பட்ட மீதி ரூபா 2,078,307 ஆக இருந்த போதிலும், இந்நடைமுறைக் கணக்கின் மீதிகள் சரியாக இனங்கண்டு சீராக்குவதற்கு நடவடிக்கை எடுக்கப்பட்டிருக்கவில்லை.

#### 2.2.5 விளக்கமளிக்கப்படாத வேறுபாடுகள்

மீளாய்வாண்டின் திசெம்பர் 31 இல் உள்ளவாறு பொருள் மெய்மையாய்வு அறிக்கையின் பிரகாரம் தலைமை அலுவலகத்தின் இறுதி இருப்பு பெறுமதி ரூபா 4,939,316 ஆக இருந்த போதிலும், நிதிக்கூற்றுக்களில் காண்பிக்கப்பட்டிருந்த இருப்பு பெறுமதி ரூபா 17,209,432 ஆக இருந்தமையால் ரூபா 12,270,116 தொகையான வேறுபாடு அவதானிக்கப்பட்டது. மேலும் நிதிக்கூற்றுக்களின் பிரகாரம் சரசவி கலைக்கூடத்தின் இறுதி இருப்பு பெறுமதி ரூபா 3,297,155 ஆக இருந்ததுடன், பொருள் மெய்மையாய்வு அறிக்கையின் பிரகாரம் இறுதி இருப்பு பெறுமதி காண்பிக்கப்பட்டிருக்கவில்லை.

#### 2.2.6 கணக்காய்விற்கான சான்றுகள் இல்லாமை

பின்வரும் ஒவ்வொரு விடயங்களிற்கு முன்னால் காணப்படும் சான்றுகள் கணக்காய்விற்காக சமர்ப்பிக்கப்படாமையால் கணக்காய்வின் போது திருப்திகரமாகச் சான்றுறுதிப்படுத்தவோ அல்லது ஏற்றுக்கொள்ளவோ முடியாதிருந்தது.

கணக்கின் விபரம்	பெறுமதி	சமர்ப்பிக்கப்படாத எழுத்து மூலச் சான்றுகள்
	ரூபா	
(அ) வைப்புக்கள் மற்றும் முன்கொண்டு வரப்பட்ட கொடுப்பனவுகள்	826,228	பற்றுச்சீட்டுக்கள்
(ஆ) கடன்பட்டோர் - ஏனைய	130,126,137	விரிவான பட்டோலைகள் மற்றும் காலப்பகுப்பாய்வு
(இ) உரித்துக் கோராத சம்பளம்	387,231	விரிவான பட்டோலைகள்
(ஈ) பயன்படுத்தப்படாத இருப்புக்கள்	3,696,883	- மேற்படி -
(உ) மிகைக் கட்டண ஒதுக்கீடு (திரையரங்குகளின் வாடகைக்காக)	81,190,216	விரிவான பட்டோலைகள் மற்றும் காலப்பகுப்பாய்வு
(ஊ) கிடைக்க வேண்டிய தொகை	2,571,892	காலப்பகுப்பாய்வு
	218,798,587	

### 2.3 பெற வேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

#### (அ) தயாரிப்புக் கடன்பட்டோர்

(i) தயாரிப்புக் கடன்பட்டோரின் மொத்தப் பெறுமதி ரூபா 110,547,570 ஆக இருந்ததுடன், அதில் மூன்று ஆண்டுகளுக்கு மேற்பட்ட காலமாக அறவிடப்படாத கடன்பட்டோரின் அளவு ரூபா 8,452,361 தொகை அல்லது 7 சதவீதமாக இருந்தது. ஐந்து ஆண்டுகளுக்கு மேற்பட்ட காலமாக அறவிடப்படாத கடன்பட்டோரின் அளவு ரூபா 60,851,013 அல்லது 55 சதவீதமாக இருந்தது. இப்பணத்தை அறவிடு செய்வதற்கு போதியளவு நடவடிக்கைகள் எடுக்கப்பட்டமைக்கான தகவல்கள் கணக்காய்விற்கு சமர்ப்பிக்கப்படவில்லை.

(ii) தயாரிப்புக் கடன்பட்டோர் கட்டுப்பாட்டுக் கணக்கின் பிரகாரம் தயாரிப்புக் கடன்பட்டோர் கணக்கின் மீதி ரூபா 109,289,896 ஆக இருந்த போதிலும், அம்மீதிகளுக்கு அடிப்படையொன்றில்லாமல் ரூபா 14,642,051 கூட்டுத்தொகையான வரவு மற்றும் செலவு மீதிகள் இணக்கம் செய்யப்பட்டு தேறிய கடன்பட்டோர் பெறுமதி ரூபா 114,694,335 ஆக நிதிக்கூற்றுக்களில் காண்பிக்கப்பட்டிருந்தது. இதன் பிரகாரம், இக் கடன்பட்டோர் மீதி தொடர்பாக கணக்காய்வின் போது திருப்தியடைய முடியாதிருந்தது.

#### (ஆ) திரையரங்கு கடன்பட்டோர்

(i) 2001 ஆம் ஆண்டில் திரையரங்குகளுக்கு திரைப்படங்களை விநியோகிக்கும் நடவடிக்கைகளை தனியார் சபைகளுக்கு ஒப்படைப்பதற்கு முன்னரும் பின்னரும் காணப்பட்ட என்னும் தற்பொழுது மூடப்பட்டுள்ள 265 திரையரங்குகளிலிருந்து மீளாய்வாண்டின் இறுதி வரை அறவிட வேண்டிய நிலுவைத் தொகை ரூபா 65,339,829 ஆக இருந்தது.

- (ii) தற்போது செயற்பாட்டிலுள்ள சபைகளுக்குரிய 169 திரையரங்குகளிலிருந்து அறவிடப்பட வேண்டிய நிலுவைத் தொகையின் அளவு ரூபா 152,076,834 ஆக இருந்தது. மீளாய்வாண்டின் போது அறவிடப்பட வேண்டிய பணத்தை அறவிடுவதற்கு ஆக்கபூர்வமான நடவடிக்கை எடுக்கப்பட்டிருக்கவில்லை.
- (இ) சமர்ப்பிக்கப்பட்ட நிதிக்கூற்றுக்களின் பிரகாரம் மீளாய்வாண்டின் இறுதியில் திரையரங்குகள், தயாரிப்பு, ஏனைய கடன் மற்றும் ஊழியர் முற்பணங்களாக ரூபா 405,536,823 தொகையான மொத்த கடன்கள் அறவிடவேண்டியிருந்தது. எவ்வாறாயினும் இக் கடன்பட்டோரிடமிருந்து ரூபா 132,928,299 தொகை அல்லது 33 சதவீதம் மீள அறவீடு செய்வதில் நிச்சயமற்றதாக இருப்பது அவதானிக்கப்பட்டது.
- (ஈ) ஓய்வுபெற்ற, சேவையிலிருந்து நீக்கப்பட்ட மற்றும் சேவையிலிருந்து விலகிச் சென்ற 12 உத்தியோகத்தர்களுக்குரிய ஊழியர் முற்பணமாக வழங்கப்பட்டிருந்த ரூபா 672,506 தொகையான கடன் தொகை 1 ஆண்டு முதல் 11 ஆண்டுகள் வரையான காலப்பகுதியில் அறவிடுவதற்கு நடவடிக்கை எடுக்கப்பட்டிருக்கவில்லை.
- (உ) நடட்ப்பெறுமதி கழிக்கப்பட்டு கடன்பட்டோர் நிதிக்கூற்றுக்களில் காண்பிக்கப்பட்டுள்ளதாக கணக்கு குறிப்புக்கள் மூலம் வெளிப்படுத்தப்பட்டிருந்த போதிலும், மீளாய்வாண்டின் திசெம்பர் 31 இல் உள்ளவாறு நிதி நிலைமைக் கூற்றில் காண்பிக்கப்பட்டிருந்த ரூபா 130,126,137 தொகையான ஏனைய கடன்பட்டோரிடமிருந்து இழப்பீட்டுப் பெறுமதி கழித்து இனங்காணப்பட்டிருக்கவில்லை.

**2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் என்பவற்றுடனான இணக்கமின்மைகள்**

பின்வரும் சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் என்பவற்றுடனான இணக்கமின்மைகள் அவதானிக்கப்பட்டன.

**சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடனான தொடர்பு**

**இணங்காமைகள்**

(அ) 1985 இன் 45 ஆம் இலக்க சட்டத்தினால் திருத்தப்பட்ட 1971 இன் 47 ஆம் இலக்க தேசிய திரைப்படக் கூட்டுத்தாபன அதிகாரச்சட்டம் மற்றும் 2011 செப்டெம்பர் 28 ஆம் திகதிய 30 ஆம் இலக்க முகாமைத்துவ சேவைகள் திணைக்களச் சுற்றறிக்கை

செயற்பாட்டு பணிப்பாளர் ஒருவரை நியமிப்பதற்காக நிதி ஏற்பாடு அல்லது பதவியொன்று இல்லாமல் இருந்த போதிலும், செயற்பாட்டு பணிப்பாளர் ஒருவர் நியமிக்கப்பட்டு ரூபா 45,000 மாதாந்த படிகளும், மாதாந்தம் 140 லீற்றர் எரிபொருள் படிகளும், சாரதியுடன் உத்தியோகபூர்வ வாகனமொன்றும் வழங்கப்பட்டிருந்த போதிலும், குறித்த உத்தியோகத்தர் முழுநேரக் கடமைகளில் ஈடுபடாமல் இருந்ததுடன், இந்த உத்தியோகத்தருக்கு கடமைப் பட்டியலொன்றும் வழங்கப்பட்டிருக்கவில்லை. மீளாய்வாண்டின் போது இந்த உத்தியோகத்தருக்காக செலவிடப்பட்ட சம்பளங்களின் கிரயம் ரூபா 396,000 ஆக இருந்தது. அவ்வாறே மீளாய்வாண்டின் இறுதிக் காலாண்டிற்காக புதிய செயற்பாட்டு பணிப்பாளர் ஒருவர் நியமிக்கப்பட்டிருந்ததுடன், அவருக்கு சம்பளம் மற்றும் படிக்களாக ரூபா 160,520 தொகை கொடுப்பனவு செய்யப்பட்டிருந்தது.

- (ஆ) இலங்கை சனநாயக சோசலிசக் குடியரசின் நிதிப் பிரமாணம்
- (i) நிதிப்பிரமாணம் 110 நட்டங்கள் மற்றும் இழப்புக்கள் தொடர்பான பதிவேடொன்று நாளதுவரையாகவும் முறையாகவும் பேணப்பட்டிருக்கவில்லை.
- (ii) நிதிப் பிரமாணம் 371(2) கருமம் நிறைவேற்றப்பட்ட உடனே முற்பணங்கள் தீர்க்கப்பட வேண்டிய போதிலும் 02 ஆண்டுகளுக்கு மேற்பட்ட பழமையான ரூபா 1,230,747 கூட்டுத்தொகையான 07 முற்பண மீதிகள் தீர்வு செய்யப்பட்டிருக்கவில்லை.
- (iii) நிதிப்பிரமாணம் 756, 757 ரூபா 10,379,522 பெறுமதியான சினிமா மண்டப ஒலிபெருக்கி உபகரணங்கள் மற்றும் திரைப்படங்கள் இருப்பிற்காக பொருள் மெய்மையாய்வு மேற்கொள்ளப்பட்டிருக்கவில்லை.
- (இ) 1999 ஒக்தோபர் 08 ஆம் திகதிய 22/99 ஆம் இலக்க பொது நிர்வாகச் சுற்றறிக்கையின் 1:3 ஆம் பந்தி போக்குவரத்து வசதிகள் உரித்தற்ற உத்தியோகத்தரொருவருக்கு அமைச்சு செயலாளரின் அங்கீகாரமின்றி அலுவலகம் மற்றும் வீட்டிற்கு இடையே சென்று வருவதற்காக தனியான போக்குவரத்து வசதிகள் வழங்கப்பட்டிருந்தன.
- (ஈ) 2003 யூன் 02 ஆந் திகதிய பீஈஐ/12 ஆம் இலக்க பொது முயற்சிகள் சுற்றறிக்கையின் 6.5.1 ஆம் பந்தி மீளாய்வாண்டிற்கான வரைவு ஆண்டறிக்கை நிதியாண்டு பூர்த்தியடைந்து 60 நாட்களுக்குள் கணக்காய்வாளர் தலைமை அதிபதிக்குச் சமர்ப்பிக்கப்பட வேண்டிய போதிலும் 2015 யூலை 20 ஆந் திகதி வரையிலும் அந்த அறிக்கை சமர்ப்பிக்கப்பட்டிருக்கவில்லை.
- (உ) 2003 மார்ச் 28 ஆந் திகதிய எம்எவ்/ரீஆர்/1/2003 ஆம் இலக்க அமைச்சு செயலாளரின் கடிதம் வாடகை வாகனமொன்றுக்காக செலுத்தக்கூடிய ஆகக் குறைந்த எல்லையை மிகைத்து ரூபா 400,000 தொகை செலுத்தப்பட்டிருந்தது.

### 3. நிதி மீளாய்வு

#### 3.1 நிதி விளைவுகள்

கூட்டுத்தாபனத்தின் மீளாய்வாண்டிற்கான நிதி விளைவுகள் ரூபா 36,807,353 தொகையான வரிக்கு முன்னரான தேறிய இலாபமாக இருந்ததுடன், அதனோடொத்த முன்னைய ஆண்டிற்கான வரிக்கு முன்னரான தேறிய இலாபம் ரூபா 11,622,173 ஆக இருந்தது. முன்னைய ஆண்டுடன் ஒப்பிடுகையில் மீளாய்வாண்டின் நிதி விளைவுகளில் ரூபா 25,185,180 ஆன அதிகரிப்பொன்று அவதானிக்கப்பட்டது. மீளாய்வாண்டின் போது திறைசேரி மானியங்கள் மற்றும் ஏனைய வருமானம் என்பன முறையே ரூபா 5,040,000 மற்றும் ரூபா 10,082,640 ஆல் அதிகரித்தமை மற்றும் செயற்பாட்டு நட்டம் ரூபா 10,062,540 ஆல் குறைவடைந்தமை இலாப அதிகரிப்பில் பிரதானமாக தாக்கமளித்திருந்தன.

3.2 கூட்டுத்தாபனத்திற்கு எதிராக அல்லது கூட்டுத்தாபனத்தினால் ஆரம்பிக்கப்பட்ட சட்டரீதியான சம்பவங்கள்

கூட்டுத்தாபனத்தினால் வெளித்தரப்பினருக்கு எதிராக ரூபா 14,590,013 தொகையான இழப்பீட்டுத் தொகையைப் பெற்றுக்கொள்வதற்காக 03 வழக்குகள் தொடரப்பட்டிருந்ததுடன், நிதிக்கூற்றுக்களில் வெளித்தரப்பினரால் கூட்டுத்தாபனத்திற்கு எதிராக 12 வழக்குகள் தொடரப்பட்டிருந்தன. நிதிக்கூற்றுக்களில் இவ்வழக்கு நடவடிக்கைகளின் நிகழ்த்தக்க பொறுப்புக்கள் தொடர்பாக நிதிக்கூற்றுக்களில் வெளிப்படுத்தப்பட்டிருக்கவில்லை. மீளாய்வாண்டில் சட்டத்தரணி கட்டணங்களுக்காக ரூபா 675,757 தொகை கூட்டுத்தாபனத்தினால் செலவிடப்பட்டிருந்தன.

4. செயற்பாட்டு மீளாய்வு

4.1 செயலாற்றல்

(அ) திரைப்படங்களைத் தயாரிப்பதற்காக கடன் வழங்கல்

திரைப்படக் கூட்டுத்தாபன அதிகாரசட்டத்தினால் கூட்டுத்தாபனத்திற்கு கையளிக்கப்பட்டுள்ள அதிகாரங்களின் பிரகாரம் திரைப்படங்களைத் தயாரிப்பதற்காக கடன் வழங்குதல் கூட்டுத்தாபனத்தின் பிரதான செயற்பாடொன்றாக இருந்ததுடன், அக்கடன்களை வழங்குதல் மற்றும் அறவிடுதல் தொடர்பாக பின்வரும் விடயங்கள் கணக்காய்வின் போது அவதானிக்கப்பட்டன.

- (i) காட்சிப்படுத்துவதற்காக சமர்ப்பிக்கப்படாத 26 திரைப்படங்களைத் தயாரிப்பதற்காக ரூபா 5,517,719 தொகையான கடன் வழங்கப்பட்டிருந்ததுடன், 5 ஆண்டுகள் கடந்திருந்த அக்கடன் தொகையில் மீளாய்வாண்டின் இறுதியில் உள்ளவாறு ரூபா 4,063,610 தொகை அல்லது 73 சதவீதமான கடன் தொகை அறவிடப்பட வேண்டியிருந்தது.
- (ii) காட்சிப்படுத்தலுக்காக விடுவிக்கப்பட்ட 49 திரைப்படங்களைத் தயாரிப்பதற்காக ரூபா 34,235,084 தொகையான கடன் வழங்கப்பட்டிருந்ததுடன், 5 ஆண்டுகள் கடந்திருந்த அக்கடன் தொகையில் ரூபா 6,216,113 தொகை அல்லது 18 சதவீதம் மீளாய்வாண்டின் இறுதி திகதியில் உள்ளவாறு அறவிடப்பட வேண்டியிருந்தது.
- (iii) காட்சிப்படுத்துவதற்காக விடுவிக்கப்பட்ட 13 திரைப்படங்களைத் தயாரிப்பதற்காக ரூபா 26,953,489 தொகையான கடன் வழங்கப்பட்டிருந்ததுடன், 5 ஆண்டுகளுக்கு குறைவான அக்கடன் தொகையில் ரூபா 19,524,326 தொகை அல்லது 72 சதவீதம் மீளாய்வாண்டின் இறுதியில் அறவிடப்பட வேண்டியிருந்தது.
- (iv) காட்சிப்படுத்துவதற்காக விடுவிக்கப்படாத எனினும் வேலைகள் பூர்த்தி செய்யப்பட்ட 08 திரைப்படங்களைத் தயாரிப்பதற்காக கடன் வழங்கப்பட்டு 5 ஆண்டுகளுக்கு குறைவான ரூபா 10,732,568 தொகையான கடன் முழுவதும் மீளாய்வாண்டின் இறுதி திகதியில் உள்ளவாறு அறவிடப்பட வேண்டியிருந்தது.
- (v) வேலைகள் பூர்த்தி செய்யப்படாத 12 திரைப்படங்களைத் தயாரிப்பதற்காக வழங்கப்பட்டிருந்த 5 ஆண்டுகளுக்கு குறைவான ரூபா 6,040,720 தொகையான கடன் தொகை முழுவதும் மீளாய்வாண்டின் இறுதி வரையில் அறவிடப்பட வேண்டியிருந்தது.

(ஆ) திரையரங்குகளுக்காக கடன் வழங்குதல்

திரைப்படக் கூட்டுத்தாபனத்தின் நோக்கத்தினை நிறைவேற்றிக் கொள்வதற்காக திரையரங்குகளுக்காக கடன் வழங்கப்பட்டிருந்ததுடன் அந்தக் கடன் வழங்குதல் தொடர்பில் பின்வரும் விடயங்கள் அவதானிக்கப்படுகின்றன.

- (i) மீளாய்வாண்டின் போது திரையரங்குகொன்றினை நவீனமயப்படுத்துவதற்காக ரூபா 2,033,310 ஆன கடன்தொகையொன்று வழங்கப்பட்டிருந்ததுடன் அதில் மீளாய்வாண்டிற்குரிய ரூபா 243,121 தொகையான கடன் தவணைப் பணக் கொடுப்பனவு தவிர்ப்புச் செய்யப்பட்டிருந்தது.
- (ii) 02 திரையரங்குகளிலிருந்து ரூபா 825,180 தொகை கிடைக்க வேண்டியிருந்த போதிலும், மீளாய்வாண்டின் போது எவ்வித தொகையும் கிடைத்திருக்க வில்லை.

#### 4.2 முகாமைத்துவ செயற்திறனின்மைகள்

பின்வரும் அவதானிப்புகள் மேற்கொள்ளப்படுகின்றன.

- (அ) உரிய திகதியில் கூட்டுத்தாபனத்திற்குச் செலுத்தப்படாத திரைப்பட வாடகை மற்றும் கூட்டுத்தாபனத்தின் நம்பிக்கைப் பொறுப்பிற்காக அறவிடப்பட வேண்டிய 2.5 சதவீதமான ரூபா 3,061,887 ஆன மிகைக் கட்டணத்தை அறவிடுவதற்கு நடவடிக்கை எடுக்கப்பட்டிருக்கவில்லை.
- (ஆ) 2008 ஆம் ஆண்டின் போது கொள்வனவு செய்யப்பட்ட ரூபா 81,250 பெறுமதியான காற்றுசீராக்கி இயந்திரமொன்றின் உள்ளகப் பகுதியொன்று மீளாய்வாண்டின் போது காணாமல் போயிருந்ததுடன், அந்நட்டத்தை அறவிடுவதற்கு முகாமைத்துவம் நடவடிக்கை எடுத்திருக்கவில்லை.

#### 4.3 செயற்பாட்டுத் திறமையீனங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) கூட்டுத்தாபனத்தின் பரிசோதனைப் பிரிவால் கண்டுபிடிக்கப்பட்ட முறைகேடுகளுக்காக மீளாய்வாண்டின் போது விநியோகிக்கப்பட்டிருந்த 21 வரவுத்தாள்களிலிருந்து அறவிடவேண்டிய ரூபா 209,280 தொகையை அறவிடுவதற்கு நடவடிக்கைகள் எடுக்கப்பட்டிருக்கவில்லை.
- (ஆ) தனியார் வங்கியொன்றில் நடைமுறைக் கணக்கொன்றில் மீளாய்வாண்டின் இறுதியில் ரூபா 100,949 ஆன மீதியொன்று காணப்பட்ட போதிலும், அது நிதிக்கூற்றுக்களில் உள்ளடக்கப்பட்டிருக்கவில்லை. எவ்வாறாயினும் இது தொடர்பாக கருத்து தெரிவித்த தலைவர் இக்கணக்கு கூட்டுத்தாபனத்தின் பெயரில் காணப்பட்ட போதிலும், இது நடிகர், நடிகைகளின் நலன்புரிச் சங்கத்திற்குச் சொந்தமான கணக்கொன்றை தலைவரால் அறிக்கையிடப்பட்டிருந்தது.

#### 4.4 மெதுவாக அசையும், விளைவற்ற மற்றும் குறைவாகப் பயன்படுத்தப்படுகின்ற சொத்துக்கள்

திரைப்பட கைத்தொழிலுக்குப் பொருத்தமான நவீன தொழில்நுட்பத்தை அறிமுகப்படுத்துவதன் கீழ் திரையரங்குகளுக்காக கடன் அடிப்படையில் வழங்குவதற்கு 2011 ஆம் ஆண்டின் போது கொள்வனவு செய்யப்பட்ட திரையரங்கு ஒலிபெருக்கி உபகரணங்களிலிருந்து ரூபா 5,166,792 பெறுமதியான உபகரணமொன்று 2015 யூலை 20 ஆந் திகதி வரையிலும் சரசவி கலையரங்கில் விளைவற்றுக் காணப்பட்டமை அவதானிக்கப்பட்டது.

#### 4.5 தாமதமான செயற்திட்டங்கள்

2011 ஆம் ஆண்டின் போது பூர்த்தி செய்யப்பட வேண்டிய உடன்படிக்கையிடப்பட்ட ரூபா 13,185,362 பெறுமதி யான 03 செயற்திட்டங்கள் மீளாய்வாண்டு வரையிலும் பூர்த்தி செய்யப்படாதிருந்ததுடன், மீளாய்வாண்டின் இறுதி வரையிலும் அதன் தாமத காலம் 03 வருடங்களும் 05 மாதங்களுமாக இருந்தன.



#### 4.6 பதவியணியினர் நிர்வாகம்

மீளாய்வாண்டின் திசெம்பர் 31 இல் உள்ளவாறு கூட்டுத்தாபனத்தின் பதவியணியில் 08 பதவி வகைகளுக்குரிய 51 உத்தியோகத்தர்களுக்கு வெற்றிடங்கள் காணப்பட்டதுடன், அது அங்கீகரிக்கப்பட்ட பதவியணியின் 30 சதவீதமாக இருந்தது. அங்கீகரிக்கப்பட்ட ஆரம்ப தர (தேர்ச்சித் தரமல்லாத) பதவி வகுதியில் 05 ஊழியர்களும் அங்கீகரிக்கப்படாத வேறு பதவிகளில் 03 ஊழியர்களும் மிகையாக இருந்தனர்.

#### 4.7 வாகனப் பயன்பாடு

கூட்டுத்தாபனத்திற்குச் சொந்தமான வாகன அணியில் 09 வாகனங்கள் காணப்பட்டதுடன் அவற்றில் 02 ஒதுக்கப்பட்ட வாகனங்களாகும். மீளாய்வாண்டின் போது அந்த வாகனங்கள் பயணம் செய்த மொத்த தூரம் 82,976 கிலோ மீற்றர்களாக இருந்ததுடன் பழுதுபார்த்தல்கள் மற்றும் பராமரிப்புச் செலவினம் ரூபா 1,913,821 ஆகவும் எரிபொருள் செலவு ரூபா 1,495,574 ஆகவும் இருந்தன. அதற்கிணங்க ஒரு கிலோ மீற்றருக்காக மேற்கொள்ளப்பட்ட பராமரிப்பு மற்றும் எரிபொருள் செலவு முறையே ரூபா 23.06 மற்றும் ரூபா 18.04 ஆக இருந்தன.

#### 5. கணக்களிப்பொறுப்பும் நல்லாளுகையும்

##### 5.1 நிதிக்கூற்றுக்கள் சமர்ப்பித்தல்

2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கையின் பிரகாரம் கணக்காண்டு பூர்த்தியடைந்து 60 நாட்களுக்குள் நிதிக்கூற்றுக்கள் தயாரிக்கப்பட்டு கணக்காய்வாளர் தலைமை அதிபதிக்கு சமர்ப்பிக்கப்பட வேண்டிய போதிலும் கூட்டுத்தாபனத்தால் மீளாய்வாண்டிற்கான நிதிக்கூற்றுக்கள் கணக்காய்விற்காக 114 நாட்கள் தாமதத்தின் பின்னர் 2015 யூன் 24 ஆந் திகதியே சமர்ப்பிக்கப்பட்டிருந்தன.

##### 5.2 செயல்நடவடிக்கைத் திட்டம்

வழமையான நிர்வாக நடவடிக்கைகளை முறைப்படுத்துதல் மற்றும் கலையரங்கு வசதி அபிவிருத்தி மற்றும் நவீனமயப்படுத்தலின் கீழ் மீளாய்வாண்டின் போது ரூபா 33 மில்லியன் தொகை செலவு செய்து 9 செயற்பாடுகள் ஆரம்பிக்கப்பட்டு பூர்த்தி செய்வதற்கு திட்டமிடப்பட்டிருந்த போதிலும் அந்த செயற்பாடுகள் மீளாய்வாண்டின் போதும் மேற்கொள்ளப்பட்டிருக்கவில்லை.

##### 5.3 உள்ளகக் கணக்காய்வு

கூட்டுத்தாபனத்தின் உள்ளகக் கணக்காய்வுப் பிரிவிற்காக உள்ளகக் கணக்காய்வாளர், 02 முகாமைத்துவ உதவியாளர் பதவிகள் மற்றும் அலுவலக உதவியாளரொருவர் என அங்கீகரிக்கப்பட்ட பதவியணியினர் ஒதுக்கப்பட்டிருந்த போதும், உள்ளகக் கணக்காய்வுப் பிரிவிற்காக உள்ளகக் கணக்காய்வாளர் தவிர ஏனைய பதவியணியினர் ஆண்டு பூராகவும் வழங்கப்பட்டிருக்கவில்லை. ஆதலால் உள்ளகக் கணக்காய்வின் நோக்கத்தை வெற்றிகரமாக நிறைவேற்றிக்கொள்வதற்கு உள்ள வாய்ப்புக்கள் மட்டுப்படுத்தப்பட்டிருந்தது.

##### 5.4 பாதிட்டுக் கட்டுப்பாடு

மீளாய்வாண்டிற்கான பாதிடப்பட்ட வருமானங்கள் மற்றும் செலவினங்கள் என்பவற்றை உள்ளபடியான வருமானங்கள், செலவினங்களுடன் ஒப்பீடு செய்த போது கருத்திற் கொள்ளப்படக் கூடியளவில் முரண்கள் அவதானிக்கப்பட்டதனால் பாதிடு ஆக்கபூர்வமான முகாமைத்துவக் கட்டுப்பாட்டுக் கருவியாகப் பயன்படுத்தப்பட்டிருக்கவில்லை என்பது அவதானிக்கப்பட்டது.

6. முறைமைகளும் கட்டுப்பாடுகளும்

---

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள நலிவுகள் கூட்டுத்தாபனத்தின் தலைவருக்கு அவ்வப்போது சுட்டிக் காண்பிக்கப்பட்டது. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) கடன் கட்டுப்பாடு
- (ஆ) மீளச் செலுத்த வேண்டிய வைப்புக்கள்
- (இ) முதலீடு
- (ஈ) சில்லறைக் காசு முற்பணம்
- (உ) திரையரங்கு பரிசோதனை